




Чаша

ISSN 0136-7110

САТИРА ҺӘМ ЮМОР ЖУРНАЛЫ * ФЕВРАЛЬ * 2016 КАЗАН

3



Виталий ФЕОКТИСТОВ

Сергей ПОНИН

● Вашингтонда, Ак Йорт каршында, рубль белән ипотекага кредит алган американнарның демонстрациясе булып узды.

● Алманиядә, хатын-кызларны көчләүдә гаепләнган мигрантларга бушлай җенси тәрбия курслары ачылачак.

● Чираттагы Бөтенрәсәй икътисадый форумы Псков өлкәсенәң Дно станциясендә үткәреләчәк.

● Сәламәтлек саклау министрлыгы, дуңгыз гриппының спонсоры дип, медицина битлекләре эшләрчеләрен таныган.

● Экспертлар, кризис вакытында кече бизнес ачар өчен, зур бизнес сатып алып, берәз көтеп торуны тәкъдим итәләр.

● Америка киноакадемиясенә, Панкратов-Черныйга Оскар премиясен бирергә теләмәвендә расизм чаткыларын күреп, шип белдерделәр.

● Мәктәпләрдә яңа дәрәсләр барлыкка килүе мөмкин – Е-кодлы ашамлыктарны һәм банк договорларын укый алу кагыйдәләрен өйрәнү.

● Мәгариф министрлыгында БДИ (Бердәм Дәүләт имтиханы) шаһитлар сектасы барлыгы ачылган.

● Европа кибетләрендә сатуга целлюлитлы Барби курчаклары һәм “сыра корсаклы” Кен чыккан.

● Талау сигналы буенча килгән полиция наряды, фатирда ЖКХ квинтацияләре тотып утыручы бер әбигә тап булганнар.

● Метеорологлар, ризасызлык белдереп, баш күтәргәннәр һәм, әгәр дә хезмәт хакларын күтәрмәсәләр, бик көчле бозлавык булдырачакларын әйтеп куркытканнар.

● Фатирында опера ариясен башкарган берәүне кемнәрдер үтерә дип белгәннәр.

● Эшсез торалмый торган бер эшсезне, эшкә урнаштыру бюросын пыртуздырганы өчен, хезмәт белән төзәтү колониясенә озатканнар.

● Бер төн эчендә кулинария китабын ашап бетергән кеше хастаханәгә эләккән.

● Түбән Камада, түбәдән асылынып торучы боз сөнгесе йорты-ние белән мәтәлеп төшкән.

● Водопроводчы М. Эшен шулхәтле ярата ки, хәтта китәргә дә өлгерми.

● Пенсионер Хәдичә әбинең чутлавы буенча, фахшәләрнең һәм наркоманнарның саны трамвайдагы урындыктар санына төп-төгәл туры килә.



КАЗАН

– Өй эшләрен укытучылар укучыларга дип бирә, – диде Шомбай ага, хатны укып чыккач, – ә бөтен авырлыгы ата-аналар җилкәсенә төшә...


Д. ХӘБИБРАХМАНОВА

ШОМБАЙ

болай диде...

Хөрмәтле Чаян! Күптән түгел Дәүләт Думасы депутатларының берсе балаларыбызга... балачакны кайтару турында тәкъдим кертте! Чынлап та, мәктәптә аларга бик зур йөк өелгән бит. Балаларны беренче сыйныфтан ук ЕГЭ белән куркыта башыйлар. Саф һава сулау, спорт белән шөгыльләнү һәм йокыларын туйдыру урынына алар тәүлек буе диярлек дәрәсләр белән мәшгуль. Ә өй эшләрен репетиторсыз ерып чыга торган түгел...

Виктор СКРЫЛЁВ



Виктора СКРЫЛЁВ рәсемнән 20нче биттә карагыз.

ЮККА ӘЙТМӘСЛЭР...

Россия – тотылмаган караклар һәм мәңгелек киләчәктәге бәхет иле.

Яхшы көлүче соңгы тапкыр көлә.

Иң кара китап – Кызыл китап.

Халыкның авызын томаласаң, ул уйлый башлый.

Тигезлек математикада гына мөмкин.

Күчү заманы катлаулыгы: элекке хакыйкәт инде ялганга әйләнде, ә яңа ялган хакыйкәткә әйләнергә өлгермәде.

Мәңгелек кебек бернәрсә дә ашыктырмый.

“Бөтен кешенең дә шулай”, “Заманасы шундый” кебек сүзләр белән без үзбезнең төпсезлегезне ақларга тырышабыз.

Үзеңне үзгәрткән очракта гына үткәннәр үткәндә кала.

(Зыялылар мәҗлесендә язып алынды).



Вячеслав БИБИШЕВ

Нияз БИШБАЛТА

АЛЛАРЫН АЛГА МАНАМ

Китәм дисең син, бай дустым,
Чит илләргә? Кайларга?
Акча калдыр әле безаз,
Эшләремне җайларга.

Алларын алга манам,
Гөлләрен гөлгә манам.
Кытлык чоры дәвам итсә,
Шып-шыр ялангач калам.

Китәм дидең, читкә киттең,
Вилла сатып алырга,
Болгавыр чорда кешечә,
Бераз яшәп калырга.

Алларын алга манам,
Гөлләрен гөлгә манам.
Хөкүмәт пинсе бетерсә,
"Арт"ка утырып калам...

Китәм дидең, китеп бардың,
Байгуралар янына,
Милкең алынды, үзеңне
Полиция "сагына"...

Алларын алга манам,
Гөлләрен гөлгә манам.
Кем уйлаган: картлык житеп,
Шушындый көнгә калам?..



Дәүләт Думасына төпле, акыл-
лы кешеләрне сайларга кирәк,
«мумушник»ларны түгел. Сөйли һәм
дәлилләп яклый белә торганнарны.
Ә бездә ничек: сайлана да, аннан
соң му-му, бе-бе, ме-ме...

Фәрит Мөхәммәтшин,
Татарстан Дәүләт Советы Рәисе

Без беркайчан да акчаны суга
салмадык, ләкин бу ел үзенчәлекле...

Илсур Метшин,
Казанның шәһәр башлыгы

Районнарда эшмәкәр хакимият
рөхсәтеннән башка төчкерә дә ал-
мый...

(ТРның кече һәм урта бизнес
ассоциациясе конференциясендәге
чыгышлардан)

Безнең чиновниклар – намус-
лы кешеләр. Утырган урыннары
мөмкинлек биргән кадәр...

(редакциягә килгән хаттан)



Владимир ИЖБОЛДИН

Мунча Хәлләре

Күз алдыгызга китерегез, хөрмәтле укучим, сез – эшмәкәр, ди. Бизнесыгыз зур булмаса да, азмы-күпме табыш бирә, ә кешеләргә файда китерә. Сез салымнарны һәм аренда өчен вакытында түләп барасыз. Һәм көннәрдән бер көнне, бинаны арендау турындагы килешенүне озайтырга вакыт җиткәч, сезне тупас рәвештә эш урыныгыздан куып чыгаралар.

Яшен Үзәндә яшәүче өч бала атасы һәм эшмәкәр Дмитрий Глазков нәкъ шундый хәлдә калган. Ул биш ел дәвамында Жуков урамында урнашкан ташландык мунча бинасында ике бүлмә арендалаган. Жиренә җиткереп ремонт ясаган, буфет һәм парикмахерская ачкан. Узган елның ахырында аренданың срогы чыккан, һәм эшмәкәр аны озайтырга булган. Милек һәм җир мөнәсәбәтләре Палатасында аңа аңлатканнар: моның өчен башта аренда килешенүенең гамәлдән чыгарылуы турында актка имза куярга кирәк. Бизнесмен шулай иткән дә. Тик соңыннан бик үкенгән...

Икенче көнне үк болганчык туксанынчы елларга охшаган вакыйгалар башланган. Иртән парикмахерскаяга таза җилкәле дүрт егет килеп кергән. Үзләрен алар МУП «Горзеленхоз»ның... иминлек хезмәте хезмәткәрләре дип танытканнар. «Бүлмәләр печатланып куела, – дигән алар. – Бүгеннән алар «Горзеленхоз» милке булып санала!» Һәм бүлмәләрдә электрны өзә башлыйлар. Шушы вакытта куркынган парикмахер кызлар чакырган Глазков кайтып керә. Ул шунда ук кулына эләккән «болгарка» белән милкән якларга ташлана.

Бу – ярсу рейдерларның канын берәз суыта, ләкин тынычландырмый. Глазковка МУП башлыктарының имзалары белән бүлмәләргә бушатуны таләп иткән күпсанлы хатлар килә башлый. Эшмәкәр дә йоклап ятмый – тиешле инстанцияләргә басып алучылар турында гаризалар язып җибәрә.

Бу каршы торуның нәтижәсе: ике як та Яшел Үзән Башкарма комитетында очраша. Эшмәкәргә каршы чыккан якның дәлилләре каен себеркесе кебек гади иде: Глазков арендалаган бүлмәләр мунча бинасындагы шәһәргә карый икән, димәк, ул МУП карамагында булырга тиеш.


Ләкин Глазков мөрәҗәгать иткән монополияләргә каршы көрәш хезмәте белгечләренең фикере башка төрле иде. Алар конкуренция законы бозылуы турында белдерәләр. Шуңа күрә Яшел Үзән хакимиятенә бу милекне «Горзеленхоз» карамагынан алыну чарасын күрергә таләп куела.

Бу вакыйга көтелмәгәндә менә шулай тәмамланды! Мунчадан рейдерларга каршы чыгарга курыкмаган эшмәкәргә түгел, ә фикир йөртүләре һәм гамәлләре туксанынчы еллар кануннарыннан арынып җитмәгән закон бозучыларга китәргә туры килде.


Айдар СУБАЕВ



Валентин ДУБИНИН



КАРА АЛТЫН ЗӘХМӘТЕ



Михаил ЛАРИЧЕВ



Валентин ДРУЖИНИН

Виталий ПОДВИЦКИЙ



– Өйләнсәң өйләнергә кирәк йә матур кызга, йә шәп пешекчегә.
– Ләкин бу мөмкин нәрсә түгел!
– Нигә?
– Бу бит инде ике хатынлылыкка керә!

– Яратасыңмы мине?
– Асылдан язып.
– Минем өчен үләр идеңме?
– Юк, кадерлем, минем мәхәббәтөм үлемсез!

Бензин заправкасында акция: "Бензинны багыгызга тутырып салсагыз, 5 литрны бушлай бирәчәкбез!"

Электрикның эшен күзәтеп торганда электр чыбыгының ике төргә бүленгән аңлысың – "шунысы микән" һәм "ах, анасын сатыйм".

Берәүләрнең тормышы зебра кебек полоса-полоса булса, минеке шакмак-шакмак – шахматтагы сыман... Менә шунда әле королева белән яшим, әле пешка белән. Күбрәк, әлбәттә, ат сыман яшәргә туры килә.

– Алё, бу телефон буенча сексмы?
– Әйе.
– Ә ни өчен пышылдап кына?
– Оныклар йоклай...

– Сөз инглизчә сөйләшәсезме?
– Словарь белән генә. Кешеләр белән сөйләшәргә әлегә оялам.

Кыз сораштыра:
– Әнә тегендә сезнең нинди откриткалар ул? Юк, анысы түгел, әнә тегесе, йөрәк сурәте ясалганы?
– "Минем бердәнберемә".
– Бирегез әле шундыйны, алтыны...

– Ничек анда синең мәңгә айнымас ирең? Тагын акчасын теләсә кайда эчеп бетереп йөриме?
– Юк. Мин аның белән ныклап утырып сөйләштем, хәзер ул эчми, тартмый, теләсә кайда теләсә кем белән эчеп тә йөрми. Әнә, тыныч кына реанимациядә ята...

Бер кирпечтән йорт җиткереп буламы? Була. Бу серне сезгә бары тик ЮХИДИ инспекторы Хәсәншин гына чишә ала.



БЕЗНЕҢ КЫЗЛАР

(негр халык жыры)

...Басуларда банан гөрлөп үсә,
Баобаблар чәчәк аталар.
Бамбук тырма салып иңнәренә,
Безнең кызлар эшкә баралар.

Жилфердәтә сары яулыкларын
Кайнар чүлнең сәмум жылләрә.
Нинди кызлар үсә Нил буенда –
Бигрәк нечкә инде билләрә...

Кокос жыеп, өчәр п(ы)лан үтәп,
Талып кайта алар кырлардан.
Ләкин яшьлек үзенекен итә –
Яңгырый чүл дәртле жырлардан!


...Тамтам кагып, егетләрә көтә,
Янып тора дәрттән күзләрә.
Безнең кызлар – тыйнак кызлар алар:
Алсулана кара йөзләрә...

Ринат АБЗАЛОВ

Владимир ИЖБОЛДИН



Александр СЕРГЕЕВ



ШИҖРИ ДУЭЛЬ

ЧӘЧӘКЛӘР! ЧӘЧӘКЛӘР?
ЧӘЧӘКЛӘР...

Хәмис Гарипов:

Жир йөзәндә чәчәкләр күп,
Лилияләр, Ландышлар...
Шул чәчәкләргә ник бәйлә
Икән безнең язмышлар?

Алмаз Хәмзин:

Жир йөзәндә күбәләк күп,
Чәчәк кочып очалар...
Без дә шулай кочар идек –
Алиментка кысалар.

Х. Г.:

Матур чәчәк кызыктыра,
Куллар шуңа сузыла.
Шул чәчәкләргә бәйләнен
Күпме тормыш бозыла?

А. Х.:

Бәйләнмә аңа, сузылма,
Ярат кына, өйләнмә!
Кызыкканга кызып китеп
Өйләндем дип, сөйләнмә!

Х. Г.:

Язмышны үзгәртеп булмый,
Языла ул туганда.
Шау чәчәкле гөлдәй бәхет
Телик һәрбер туганга!

А. Х.:

Язмышны үзгәртеп була,
Язылмый ул туганда –
Өйләнгәч тә үзең әйбәт,
Хатын "чәчәк!" булганда!

ЧАЯН ШИФАХАНӘСЕ



...
– Рәхмәт, доктор! Бер
атна элек импотенциядән
биргән таблеткаларыгыз ис-
киткеч булып чыкты!

– Ә хатыныгыз канәгатьме
соң?

– Белмим, минем әле өйгә
кайтып житкәнем юк.


...
Хирург авыруның рентген
сурәтен карый.

– Сезгә ничә яшь?

– Тиздән кырык тула.

– Белмим, белмим... Бер дә
кырык тулулар кебек күренми
әле монда...


Игорь КИЙКО



Алексей МАМАЕВ

Александр АЛЁШИН





САЙЛАУ ХИКМƏТЛƏРƏ

(Агитатор язмалары)

Бүгөн беренче тапкыр фатирлар буйлап агитацияләп йөрдем. Көннең нәтижәсе: 17 тапкыр сүгенеп куып чыгардылар, 8 тапкыр баскычтан этеп төшерделәр, 5 тапкыр өскә эт жибәрделәр, 3 тапкыр 100 грамм салып бирделәр, 1 тапкыр өйләнергә тәкъдим ясадылар. Имза жыйдым. Уф-ф-ф...

Бүгөн листовкалар ябыштырып йөрдем. Клэй беткәч, калган листовкаларны пәрәмәч сатучыга бирдем. Пәрәмәчләрен төреп сатарга. Шулай итеп, тагын берничә йөз кеше безнең партиянең программасы турында беләчәк!

Агитация белән электричкаларда йөрдем. Хәерче дип уялдылар, ахрысы. Өч имза һәм тиеннәр белән кырык жиде сум акча жыйдым...

Күрше карчыкны үгетләдем. Өннән чүп чиләген чыгарып түктем. Безнекеләр өчен тавыш бирергә риза булды!

Тагын имза жыйрга урамга чыгарып жибәрделәр. 15 имза жыймыйча кайтма, диделәр. Шәраб кибете янына киттем. 15 имза миңа 5 шешә аракыга төште. Штабта мактадылар, тик аракыга тоткан акчаны бирмәделәр. Кабахәтләр!

Партия съездында булдым. Берече тапкыр якыннан үз күзләрем белән юлбашчыны күрдем. Ул миңа күз кыскан кебек тоелды! Кайчан да булса бу турыда балалар һәм оныкларыма сөйләрмен әле... Фуршетта берәр стакан газлы су гына биргәннәре турында сөйләп тормам инде... Ә үзләре кашыклап икра ашадылар!


Берсекөнгә сайлаулар. Сайлау участогына күзәтүче булып барам. Игътибарлы һәм уяу булырга куштылар – конкурентларның артык бюллетеньнәр салуы бар. Миңа да бер дистә бирделәр, сиздермичә генә салырсың, диделәр.

Сайлаулар алдыннан төне бие керфек какмадым. Уйландым, уйландым... Һәм аңладым: иң мөһиме – житте кемнеңдер агитаторы булып йөрергә! Үз партияме оештырырга вакыт!

(Шушы урында язмалар өзелә)

Язмаларны редакциягә Антон МАКУНИ китерде.





БЕРӘҮГӘ ДҮРТ

Кабынып киткән санкцияләр сугышында илебезнең авыл хужалыгына зур өметләр баглыйлар. Имеш, авыл бу юлы да безне уңайсыз хәлгә куймас һәм шәһәрдә яшәүчеләрне азык-төлек белән тәэмин итәр. Ләкин бер сорау туа: өзлексез барган реформалар, тәҗрибәләр һәм үзгәртеп корулардан соң анда күпме игенче калды икән? Җавапны Росстат мәгълүматлары бирә. 2016 елның 1 гыйнварына Татарстанда барлыгы 3,868 миллион кеше яши икән. 3 миллионга якын кеше – шәһәрдә, ә 914 меңе – авылда. Бер сукачыга дүрт тамак туры килә түгелме соң? һаман артып баручы шәһәр халкын туйдырырга авылның көче җитәрме – монысын вақыт күрсәтер.

СКИФЛАР ҺӘМ КАЦАПЛАР

Россия гражданның миллион үзенә билгеләү хокукы безнең тирәбездә ышанмаслык затлар яши башлауга китерде: хоббитлар, эльфлар, гоблиннар, марсианнар... Алар арасында тарихыбызга бәйлеләре дә бар: скифлар, русичлар, печенеглар, болгарлар, казаклар... Гражданның безнең бәйдән ычкынган «милли» фантазиясенә чик куярга карар кылды. Өстә инде мөмкин вариантларның исемлеген дә бар. Тик аңа карап кына хәл үзгәрмәде. Толерантлык дигән нәрсә исемлеккә 1840 миллион кертелүенә китерде. Алар арасында иң көтелмәгәннәре: «дөнья кешесе», «совет кешесе», «кушылгак» һәм «кацап».

ЭЧӘРГӘМЕ, ЭЧМӘСКӘМЕ?

Күптән түгел швед микробиологы рәсми рәвештә краннан аккан суны эчәргә ярый, дип белдерделәр. Мондый суның бер стаканында дистәләгән миллион бактерия яши, ләкин алар бөтенесе дә сәламәтлек өчен файдалы икән. Коммуникацияләрнең су белән контактта булган өслек биопленка белән капланган, һәм бу зыянлы микробларга үрчәргә бирми. Бәлки, Швециядәге суүткәргечләрдә бу шулайдыр да, тик менә бездә краннарда кайчак бик шикле төстәге сыкча ага. һәм анда файдалы бактерияләр мыжлап торуына үзеңне ышандыру бик кыен.



Сергей ТЮНИН



БЕР ФИКЕРГЭ – ИКЕ КАРАШ

Рашат Низами: Намусыңны югалткансың икән, аны “табылдыклар өстәле”ннән эзләп табармын димә.

Алмаз Хәмзин: Ходайдан да сорама, хажга баруың белән дә акланма, гаебеңне танып, тәүбәгә кил!

Р. Н.: Акчасы зур булса да, саранның абруе кечкенә.

А. Х.: Юмарт булып та, жүлөргә санаулары бик мөмкин.

Р. Н.: Хакыйкәтне болганчык судан эзләүчеләр дә байтак.

А. Х.: Шуңа күрә эзләтүчеләр, хаклыкны таба алмасыннар дип, суны юри болгаталар.

Р. Н.: Жилдә дә аваз бар, ләкин ул сөйләшә белми.

А. Х.: Ярый әле жил сөйләшә белми, белсә нишләр идек, болай да инде ул давиллар куптара...


Р. Н.: Дураклар стресс һәм депрессия нәрсә икәннән белмәүләре белән “бәхетле”.

А. Х.: Алга киткән илләрдә яшәүчеләр безгә “Сез үзегезнең хәерче икәнлегегезне белмәвегез белән бәхетле”, – диләр. Димәк без...

Р. Н.: Дәртле хатынның сулышына хәтле кайнар була.

А. Х.: Рашат дус, бу өлкәдә үзеңнең специалист икәнеңне әйтеп тормасаң да була иде инде...

Валентин ДУБИНИН



КӨЛКЕ КАМЕРАСЫ



• • •

– Гаепләнүче, сез дәрәсән, бары тик дәрәсән сөйләргә һәм дәрәсәннән башка берни дә сөйләмәскә ант итәсезме?
– Ант итәм, мыеклы юан хатын.



• • •

Гаепләнүче – адвокатка:
– Әгәр судья миңа бер елдан артык бирмәсә, миннән бер миллион.
Хөкем карары яңгырап, бер ел алгач, гаепләнүче адвокаттан сорый:
– Судьяны күндерү авыр булдымы соң?
– Бик авыр – ул сезне ақларга теләгән иде...



Александр КОСМЫЛИН

• • •

Судья:
– Халык арасында сезнең турыда карак дигән сүз йөри.
– Һи-и, гражданин судья, халыкның һәр сүзен дәрәскә санный башласаң, без сезнең белән икебез дә әллә кайчан төрмәдә утырасы кешеләр.



Сергей АНДРИАНОВ



...
Кызлар яратучы мек-
тәп укучысы көненә уты-
зар портфель күтәрәп
йөргән.


...
Мәктәптә яхшы укучы
балаларның ата-аналары
мәктәп программасын
онытып бетермәгән.



Валерий ТАРАСЕНКО



Николай ВОРОНЦОВ



Виктор ФЁДОРОВ



Эрнест ДЫШАЕВ



Ринат БӘШИРОВ



“ТАШАТКЫЧ”

Чаян дус! Корал сату тыелганлыктан урамда атыш-мазар сизелми үзе. Ә менә машина атышына эләгергә дә мөмкин. Дөрес, көпшәдән булмаса да, кар жыю машинасы куркыныч тудыра.

Күптән түгел минем машина да шундый атышка тап булды. Сөембикә һәм Вахитов урамы киселешендә кар жыючы зур йөк машинасы комлы катнашма өөрмәсе “Шевроле”мне күмеп китте. Ишектә һәм тәрәзәдә 3 китек һәм 4 тырзалу санадым.

Ә менә таксист дуслыма тагын да ныграк эләккән. Шамил Усманов урамында кар жыю тракторы атышына дучар булган “Приора” зур зарар күргән. Чистарткыч щеткадан ком түгел, ә таш һәм шешә ватыклары машинаның фарасын ваткан. Шәһәр күләмендә “юл атышы” корбаннарын санап бетерә торган түгел...

Күрәсеп, кар көрәшендә “атыш” техникасының көчен көйләп булмый. Ә менә “ташаткыч” астында берәр коммуналь хужалык башлыгы машинасы калса, бу жайсызлык бик тиз көйләнер иде...

М. СӘФИУЛЛИН

Чаллы

КИБЕТ АША – БЕЛЕМГӘ!

Хөрмәтле редакция! Берничә ел элек Декабристлар урамы 89 нчы “а” йортында гимназия ачылган иде. Уку бинасын ничек кирәк, шулай матурладылар: зур койма белән әйләндереп алдылар, агачлар утыртылар, жәяүлеләр өчен уңайлы тротуар да ясалды. Бик зур көч түгелдә, ник дисәң дә, югары дәрәжәле кунаклар чакырулы иде ачылыш тантанасына.

Мәктәп ачылып, ыгы-зыгы үткәч, әлеге мактаулы майданда төзелеш эшләре кабаттан кузгалды. Тротуар өстендә, мәктәптән ике адым да атламас борын, зур кибет төзелә башлады. Әйтерсәң, кибетләр аз, шул тирәдә генә дә унлап сату нокталары урнашкан.

Хәзер исә мәктәпкә юл тоткан әти-әни һәм укучылар әлеге төзелешне машина юлыннан йөрергә мәжбүрләр. Үз гомерләрен куркыныч астына куйган балаларның башка чарасы юк. Шулай да, әлеге кибет төзелгәч, аң-белем алырга зур кибет аша узачаклары аларга шактый бөек дәрәжә һәм абруй өстәр инде...

Т. НУРМӨХӘММӘТОВА

КАЗАН

ҮТКӘННЭРГӘ КАРЫЙК КАЕРЫЛЫП



(Язучы-сатирик Камил Кәримовның 1999 елда «Чаян» журналында басылган мәкаләсеннән):

Барлык җырчыларны да берләштерә торган уртак хыяллар була – кызыл хыяллар. Мирсәет Сөнгатуллинның ижади хыяллары белән егерме ел буге таныш инде мин.

1984 елның көзгәндә, консерваториягә тәмамлап, филармониягә эшкә килгән Мирсәетне лекторийлар бүлегенә беркетәләр. Шагыйрь белән музыкантка ияреп, мәктәпләрдә, клубларда җырлап йөрүләре «Опера һәм концерт җырчысы» дигән дипломы булган Әлки егетенә зур мәртәбә кебек тоелмагандыр, әлбәттә.

Балаларны җәйгә каникулдан көч-хәл белән җыеп алган А. Алиш исемгәндә Понерлар сараена яшә шагыйрь Роберт Миңнуллин һәм баянчы Алмаз Имаев белән Мирсәет десанты килеп төшә. Тагын 14 мәктәптә чыгыш ясайсы бар, дигәч, Роберт ашыгыч рәвештә «Казан утлары» журналы эшләре белән командировкага китеп барды. Афишадагы яшә шагыйрь Роберт Миңнуллин булып, лекторий сәгәтләрен мин давам иттем. Исемне сораган кеше юк – афишага ышаналар, басылган хикәяләремнең эчтәлеген русчалатып сөйләп бирәм, Робертның тәрҗемә шигырьләрен укыйсы урынга – курай уйныйм... Ә Мирсәет Сөнгатуллин, микрофонсыз-нисез 300 баланың шулашуын җиңеп, татар халык җырларын, Роберт Миңнуллин шигырьләренә язылган җырларны башкара, маңкортлашкан буынны моң тоярга мәҗбүр итә!

Бу аның кызыл юллы беренче афишасы иде...

Армиядән кайтып, җырчылыкка укып йөргән арада Мирсәеткә 30 тулып өлгерә.

Татарстанның Мәскәүдәгә кызыл концертларында хөкүмәт җырчысына әверелгән Вафирә Гыйззәтуллина бер Сергач кызы белән дулаша. Кадриянең Мәскәүдә бер бүлмәле фатир бар: ул искиткеч тыйнак, милли йолаларны хөрмәт итә; сәнгатьне өзелеп ярата; иң мөһиме – бай нәселдән. Булачак милли сәясәтче Вафирәнең ячтылык таланты ачыла – Мирсәет белән Кадрия бер күрүдә гашыйк булалар. Кызы ягында һәм Мирсәет тарафыннан Казанның татар ашлары йортында жир тетрәтеп, олау-олау бүләккә күмелеп кызыл туйлар уза.


Ул елларда филармониядә эшләп фатир яисә мактаулы исем алу өчен «Кызыл кар» яуганны көтәргә кирәк иде. Мәскәүдә тамыр җәйгән Кадрия, туй күлмәкләрен кигән килеш, Казанның Калинин урамындагы тулай торакның кызыл почмагына кайтып төшкәч, мәдәният министры М. Таишев белән филармония директоры М. Таҗетдиновны ике ел буге очкылык тоткандыр. һәм яшә гаилә 1987 елны Мәскәүгә күчеп китә. Ә бу инде рәсми тантаналарда «Кызыл җырларны» башкарырлык, «почти Илһам Шакиров» дип макталган тенорлы-баритон – Мирсәет Сөнгатуллин Мәскәү өлкә филармониясенә «Бәйрәм» төркемендә такмаклар җырлап йөрергә тиеш дигән сүз. Егетнең: «Фатир бирсәләр, Казанга кайтыр идем», – дигән җан авазы өч ел буге Мәскәүдән сәлам булып ишетелә торды. һәм, ниһаять, Казан аны ике бүлмәле фатир белән каршы алды.

Җырчының тагын бер хыялы тормышка ашты – ул бүген «Татарстанның халык артисты» дигән мактаулы исем алды. 100 дән артык җыр башкарып, алты аудио альбом чыгарган Мирсәет 1999 елга «99»лы «Жигули» белән җырлап килеп керде.

Әле аны алда яңа биеклекләр көтә.



– Менә, үземә кирәк мехларны билгеләп чыктым!



– Менә Атлант итеп эшкә алдык!

Айдар УТГӘГЕНЕВ, «Чаян» № 10, 1980

Светлана ПРИВИНА, «Чаян» № 22, 1984

ЯРЛЫГА КӘЖӘ ДӘ СЫЕР

Евгений ОБУХОВ

БАЙКАЛ белән БОКАЛ

Директор кабинетына тыны беткән баш зоолог йөгереп керде:

– Ә безнең кәжә тәкәсе... теге... ни!

– Йә Ходам! – дип авыр сулап куйды директор. – Яхшылап карадыгызмы? Бернинди дә эзләр юкмы?

– Юк, юк! Ни мөгез, ни тояк!

– Эх, минем ул юлбарысларга беркайчан да ышанычым булмады, ач ерткычлар!.. Ә безгә бит сәгать икедә телевидениедән килергә тиешләр: “Юлбарыс Байкал һәм Бокал исемле кәжә тәкәсенәң гомергә булмаган дуслыгы!” Беләсезме нәрсә, башка тәкә жибәрегең. Юлбарысның тамагы туң, төшөргәнче генә түзәр әле!

Ун көннән баш зоолог тагын директор янына атылып керде:

– Кәжә тәкәсе... тагын! Гел булмаган диярсең!

Директор сикереп торды:

– Тиз генә охшаган алмаш табыгыз, бүген бит бездә Би-Би-Си!..

Ике айдан зоолог директор машинасына каршы чыкты:

– Тагын тәкә юкка чыккан! Ә бездә тапшылары бетте! Болай гына түгел, ә бөтенләй бетте! Блогерлар белән телевизионщиклар бер караганның ук сизеп алачаклар!


– Ничек бетте?! – директор машина тәрәзәсеннән юлбарыс читлегенә йодрык күрсәтте. – Мөгез, тапшысының фоторәсемен алыгыз да берәр жирән тәкәне буягыз!..

Бер атнадан зоолог тын гына директор кабинетына керде.

– Нәрсә, тагынмы? Вәт хайван, юкка гына юлбарысларны... – дип авызын ачты директор.

– Кайттылар... – диде карлыккан тавыш белән зоолог. – Бөтенесе дә, урманнан койма тишеге аша... Бокал – башлык урынына. Буялганнарының буяулары агып төшкән. Карарга куркыныч! Ә монда “Юлбарыс Байкал һәм Бокал исемле кәжә тәкәсенәң гомергә булмаган дуслыгы” Халыкара симпозиумы килде. Юлбарыс иртә белән үк читлектәге ояга кереп посты, борынын да күрсәтми!..

– Мин дә әйтәм бит: юлбарысларны юкка гына жәлләим бит! Вәт хайван, ә, Бокалны әйтәм!.. Эх, әйдә, симпозиумга күрсәтергә башка юлбарыс эзлә!



Ринат МИРЗАЯНОВ



Игорь КИЙКО



ЙӨЗ ҺӘМ КҮБРӘК

Яз җиткәч, Мәскәүдә “Жиртрест” дип аталган затлы исемле кафе ачылачак. Ул 100 килограммнан югарырак үлчәмдәге кунаклар өчен исәпләнгән. Ризык алар өчен йөри торган лентада китереләчәк. “Жиртрест” кафесының хужасы Светлана Золотая керә торган җиргә үлчәү куймакчы. Артык килограммнар өчен бонуслар өстәләрәк. Россиянең юан кешеләр клубы башлыгы Сергей Назаровның моңдый исемгә хәтерә калган, шуңа күрә симез мәскәүлеләрне бу кафега бойкот игълан итәргә чакыра.

“АЛТЫН” АЧКЫЧ

Италиянең Падуа шәһәрәндә гадәттән тыш вакыйга булган. Янгын сүндерүче частыка шунда яшәүче хатын мөрәҗҗәгать иткән. Тик янгын сүндерергә дә, агачтан пәси алырга да кирәк булмаган. Тугрылык каешының ачкычын югалткан яшь хатын янгын сүндерүчеләрдән шул каешны салдыруларын сораган. Бу – аның урта гасыр романнарын артык күп укуымы, әллә кемгәдер тугры булып, үз көченә ышанычы җитмәүме – бу турыда бер сүз дә әйтелми.

МӘХӘББӘТ СЕЛФИЕ

Англияле Рэй Смитның Гиннесслар рекордлар китабына эләгергә мөмкинлеге бар. Океан буйлап керүтүкли торган тактада да йөзмәгән, атна бие гамбургерлар да ашамаган, ә бары тик сөеклесенә тәкъдим генә ясаган. Биш ай эчендә ул 148 тапкыр аның кулын сораган. Һәр көнне Рэй, аңа кияүгә чыгуын сорап, үзенәң фотографиясен җибәргән.

Виталий ФЕОКТИСТОВ




Александр АЛЁШИН



РЕКЛАМА

2016 елның
беренче яртыеллыгына
язылу дәвам итә.

Журналның
индекслары
татар телендә –
73488,
рус телендә –
73489




Интернетта безнең сайт: chayan-journal.ru

КҮҢЕЛЛЕ КУНАКЛАР


Чит ил
басмаларыннан
шаян рәсемнәр



Клод СЕРРА (Франция)



Генрих БЮТНЕР
(Германия)



Курт МЕНГЕ (Австрия)



Ә МЕНӘ ТАГЫН БЕР МӘЗӘК

Ожмах ишеге төбөндә ике
фәрештә.

– Менә тагын гөнаһлыларны жи-
бәргәннәр! Кертмибез, аларның
урыны тәмугта!

– Нишләп син алай әйтәсең – то-
лерантно түгел бит? Гөнаһлылар түгел,
ә альтернатив-хыянәтсезләр. Тәмугта
түгел, ә альтернатив климатлы ожмахта...

Электроника кибетенә сатып алу-
чы керә. Шул мизгелдә аның янына
сатучы-консультант пәйда була:

– Сөзгә нинди дә булса киңәш-
фәлән кирәкмиме?

– Явыз Иван хакимлек иткән чор-
ны әйтмәссезме?

– Юк шул...

– Пифагор теоремасын?

Консультант жылкәсен селкетеп
куя.

– Фотосинтез?

– Әйтә алмыйм...

– Соң, шулай булгач, “Киңәш-
фәлән кирәкмиме?” дип, нигә мине
йөдәтәсез?!

Ирләр! Узган елны үзенең
кәжәсен таба алмаучылар 2016
елда үзенең маймылын очрату
мөмкинлеге бар. Һәм ашыгыгыз –
2017 елда сезне тавык көтә!

– Синең артык акчаң юкмы?

– Юк! Ул акчага ирек бирсәң – со-
ңыннан кычкырып та ала алмассың...

Авыл клубында дискотека бара.
Бер егет бер кыз янына килә:

– Син биесеңме?

– Әлегә биемим.

– Алайса киттек – машинаны
этәргә булышырсың!

– Синең йөзөңдә арыганлык чат-
кылары бар?

– Авырып алдым бит әле.

– Ә нигә табибка бармыйсың?

– Яхисе килгәнә күрә.





**«ТАТМЕДИА» АЖ филиалы директоры
һәм баш редактор
Рафаэль ХӘЛИЛУЛЛОВ**

Баш редактор урынбасары: Ринат АБЗАЛОВ

Баш редактор урынбасары, баш рәссам:

Александр АЛЁШИН

Үсеш бүлеге: Әдилә БӘХАВЕТДИНОВА

Марс САБИРОВ

Жааплы секретарь: Гөлнәра ЗАМАЛДИНОВА

Бүлек редакторлары: Людмила САФИУЛЛИНА

Артём СУББОТКИН

Алмаз ХӘМЗИН

Лилия ӘХМӘТОВА

Гүзәл СӨНГӘТУЛЛИНА

Дизайнер: Ләйсән ФӘЛХОВА

УЧРЕДИТЕЛЕ: «ТАТМЕДИА»

акционерлык жәмгыяте.

Матбугат һәм массакүләм
коммуникацияләре агентлыгы
ярдәмдә оештырылган.

Журнал Элемтә, мәгълүмат технологияләр һәм
массакүләм коммуникацияләр

өлкәсәндә күзәтчеклек итүче Федераль служба

(Роскомнадзор)

идарәсәндә теркәлдә.

Теркәлү саны һәм вакыты:

Эл № ФС77-61789, 18 май, 2015 ел.

Нөшер итүче: **АО «ТАТМЕДИА»**

Адрес: 420047 Казан, Академическая ур., 2

**Редакция фикере авторлар фикере белән
тәңгәл килергә мөмкин.**

**Редакция материалларны
авторларның ризалыгыннан башка
редакцияләү-төзәтү хокукына ия.**

**Реклама белдерүләренең дәрәжәсегә өчен
реклама бирүче жаваплы.**

Басма 16 яшьтән өлкәнрәк укучылар өчен чыгарыла.

«Чаян»нан икәнән күрсәтмичә

журнал өсәрләрен файдалану тыела.



Белешмәләр өчен

телефоннар:

(843) 222-06-00,

тел./факс: 222-05-54.

E-mail: chayan@bk.ru

Сайт: chayan.su

16+

**Редакциянең адресы: Декабристлар ур., 2,
ТР, Казан, 420066**

СәбәпСез Көлү Дә СавыктыРА

Узган гасырның житмешенче елларыннан бирле галимнәр көлүнәң файдасы турында тикшеренүләр алып баралар. Бу феномен белән кызыксыну бигрәк тә АКШ һәм Европа фәнни оешмаларын кузгатты. Төптәнрәк казынулар көлүнәң кеше сәламәтлегенә һәм аның күңеле күтәрелүенә бик тә уңай тәэсир итүен ачыклады. Шул вакытлардан соң, фән, бу мәсьәләдә байтак тәҗрибә һәм мәгълүмат туплап, көлүнәң дөвәләү сыйфатларына зур әһәмият бирә башлады. Хәзерге вакытта дөньяда көлү терапиясе буенча байтак белгечләр эшли – аларны гелотоглар дип атылар.

Инде, мондый тикшеренүләр үткәргәнче үк, көлүнәң кәефне һәм күңелне күтәрүен белә идек – хәтта көлгән вакытта гына да түгел, ә көне буена житәрлек итеп. Фәнни термин кулланып әйтелгәндә, болай килеп чыга бу файдалы көлү: серотонин нейромедиаторлары һәм дофаминның, әле тагын эндорфинның аеруча күп биохимик рәвештә организмда бүленеп артуына бәйле икән ул. Шунысын да әйтеп үтәргә кирәк, көлү – физик яктан үзәңне тәрбияләү нәтиҗәлелеге – аэробик күнегүләр белән чагыштырылса, ягъни 80 гә якын мускулларны киерә, иң өсләре күкрәк тирәләрен һәм диафрагманы дерелдәтә. Шул чагын да муен мускулы, жилкә һәм бит киеренкелеге кими – менә шул баш авыртыуын басарга мөмкин. Көлгән вакытта йөрәк тибеше ешай, һәм холестерин микъдары кими. Шуңа күрә кешенең сулыш алуы яхшыра, бу кислород белән тәэмин ителүгә уңай йогынты ясый, организмда кан йөрешен җайлый.

Тикшеренүләр күрсәткәнчә, көлү барлык авырулардан коткарырга мөмкин – психик һәм нерва бәләләреннән генә түгел. Ул стресс гормоннары бүленеп чыгуын киметә, кан басымын камилләштерә, иммунитетны күтәрә. Тагын бер зур файдасы – көлеп яшәү йөрәк авыруы белән интегүчеләрне инфаркттан саклай. Онкология авырулары белән җәфаланганнарны савыктыру очраклары күзәтелгәнә бар. Менә шундый күзәтүләрдән соң, бары бер фикергә киләсәң – көлеп яшәргә кирәк.


Ләкин күбездә бик тә үзәнчәлекле юмор эзлибез. Көләр өчен югары сыйфатлы юмор эзләп тилмерәбез. Кайберләребез әллә ничаклы анекдот белә. Кемнәңдер юмор хисе юк дәрәҗәсәндә, һәм аны көлдерер өчен даһи мәзәкчеләрнең дә көче җитми. Мондый очракларда психотерапевтлар сәбәпсез көлү ысулын куллануны тәкъдим итә. “Карале, бер сәбәпсез көлеп утыра – жүләрдер ул”, – ди безнең халык. Ләкин медицина күзлегеннән карап әйткәндә, бу фикер дөрес түгел. Сәбәпсез көлеп утыру сәләтенә ия булу җан һәм физик яктан камиллекке генә аңлата. Бу – булдыкчылык, шаяра һәм шаярта белүдән күпкә әһәмиятләрәк. Япониядә Хотей дигән бер монах тирә-юньдәгеләрне эчләре катканчы көлдереп йөри торган була. Шулай итеп, ул күпләрне дөвәли алуына ышандыра алган. Әйе, бу риваять кенә түгел – чын дөреслек.

Безнөң һәрберебез көнен гел көлеп кенә үткәргә тырышып карасын: йокы алдыннан да, иртән иртүк тә. Иң яхшы нәтиҗәне сез йомык күз белән эшләп алырсыз.

Хәзерге заманда Европаның күп кенә илләрендә көлү үзәкләре ачылган, анда халык фитнес-клубка йөргән кебек килә. Монда халыкны тормышны яратып яшәргә өйрәтәләр: кояшлы һәм болытлы көнгә карап елмаерга, яңгырга һәм җилгә, сабый көлүенә һәм янәшәдән үтеп баручы кешегә якты йөз белән карарга. Бу эшне профессиональ психотерапевтлар гына алып бармаса да мөмкин. АКШта, мәсәлән, аны уңышлы рәвештә актер Чарльз Меткаф үткәрә. Ул үзенең дәрәсәс гадиде генә күнегүдән башлый: басарга – сулыш алырга – көлөргә. Меткаф әйтүенчә, бәхетсезлекнең яки уңышсызлыklarның килеп чыгарга мөмкинлеге мәгънәсезлек икәнән аңлаган булып көлү. Аннан соң ул һәрвакыт үзек белән клоун борынын алып йөрергә тәкъдим итә һәм аны көзгә каршында яки кешеләр алдында киер көлөргә куша. Актер фикеренчә, бу алымнар сезне күпкә бәхетләрәк итәчәк.


Меткаф киңәшенә өстәп, мин дә сезгә, хөрмәтле укучылар, кулыгызга “Чаян” журналы да тотып йөрегез дип әйтәсем килә. Ул да һәр кешегә бу дөньяда көлеп кенә яшәргә ярдәм итәчәк.

Бу яззамның сыхәте, һичшиксез, булачак дигән фикердә калам.



1. *Үлүс башкаруу* жана *башкаруу системасы* (М.: Экономика, 1990).
2. *Экономикалык жана социалдык өнүгүү* (М.: Экономика, 1990).
3. *Ишканалар* (М.: Экономика, 1990).
4. *Медициналык жана социалдык өнүгүү* (М.: Экономика, 1990).
5. *Көпчүлүк бөлүмдөрү* (М.: Экономика, 1990).
6. *Анда атаман* (М.: Экономика, 1990).
7. *Белочка* (М.: Экономика, 1990).

Ринат АБЗАЛОВ тәзедә.



Хэмбэл ГАБИТОВ!



Танылган совет һәм рус рәссамы Виктор СКРЫЛЁВ Одессада туган. Юмор белән дан казанган Одесса традицияләрен дәвам итеп, ул үзенең ижатында төп нәрсе итеп карикатураны сайлаган. Илебездә аның рәсемнәре басылмаган бер генә басма да юктыр, мөгаен. «Чаян» да шулар рәтенә керә, әлбәттә.

